

ఎన్నికల్లో గెలుపు ఓటములు సహజం

కార్యకర్తలు అధైర్యపడొద్దు.. అండగా ఉంటాం
జడ్పీ చైర్మన్ లింగాల కమల్ రాజు

మధిర, డిసెంబర్ 8: ఎన్నికల్లో గెలుపు ఓటములు ప్రతి అభ్యర్థికి సహజమని, ప్రజాతీర్పును ప్రతిబింబిస్తూ గౌరవించాలని జడ్పీ చైర్మన్ లింగాల కమల్ రాజు అన్నారు. శుక్రవారం మధిర బీఆర్ఎస్ కార్యాలయంలో కార్యకర్తలకు, నాయకులతో జరిగిన ఎన్నికలపై డిసీసీబీ వైస్ చైర్మన్ దొండపాటి వెంకటేశ్వరరావు అధ్యక్షతన సమీక్ష సమావేశం నిర్వహించారు. లింగాల మాట్లాడుతూ జరిగిన ఎన్నికల్లో కాంగ్రెస్ పార్టీకి ప్రజలు అవకాశం ఇచ్చారని, ప్రజలు కూడా వాస్తవంగా కాంగ్రెస్ అధికారంలోకి వస్తే ఏం చేస్తుందన్న ఆలోచనతో గెలిపించారన్నారు. దేశంలోనే తెలంగాణ రాష్ట్రం నెంబర్ వన్ రాష్ట్రంగా నిలిచిందని అనుకున్నామని, కానీ ప్రజలు మాత్రం అలా గుర్తించ లేదన్నారు. కార్యకర్తలు, నాయకులు నిరాశతో ఉండవద్దని, ధైర్యంతో ముందుండి పార్టీ ప్రతిష్టత కోసం పనిచేయాలన్నారు. ఎమ్మెల్యే మల్లు భట్టివిక్రమార్కు ప్రజలకు అందుబాటులో లేకపోయినా ప్రజల్లో మనం ఉన్నప్పటికీ



మాట్లాడుతున్న జడ్పీ చైర్మన్ లింగాల కమల్ రాజు

కాంగ్రెస్ అభ్యర్థిని గెలిపించారన్నారు. డబ్బులతో ఏదైనా సాధించవచ్చన్న అహంకారంతోనే వ్యవహరిస్తూ తన స్థానాన్ని అహంకారం మేరకే ఈ ప్రజలు మరోసారి అవకాశం కల్పించారన్నారు. కార్యకర్తలకు, నాయకులకు నేను ఎప్పుడూ వెన్నంటి ఉంటానని, తన గెలుపు కోసం పనిచేసిన వారందరికీ రుణపడి ఉంటానని తెలిపారు. మాజీ ఎమ్మెల్యే కొండబాల కోటేశ్వరరావు మాట్లాడుతూ సంక్షేమం మరిచి ప్రజలు డబ్బు రాజకీయం వైపు నడుస్తున్నారని తెలిపారు. ప్రజల్లో మార్పు వచ్చిందని, రాష్ట్రంలో

అందరికీ అభివృద్ధి, సంక్షేమం అందించినప్పటికీ ఈ రాష్ట్ర ప్రభుత్వాన్ని కాదనుకోని కాంగ్రెస్ పార్టీకి పట్టం కట్టడం బాధాకరమన్నారు. ఓటర్లకు అనేక విధాలుగా కాంగ్రెస్ పార్టీ ప్రలోభాలకు గురిచేయడం వల్లే బీఆర్ఎస్ ఓడిపోవడానికి కారణమన్నారు. ప్రస్తుత ముఖ్యమంత్రి రేవంత్ రెడ్డి ప్రాతినిధ్యం వహిస్తున్న లోక్ సభ ప్రాంతం లో కూడా కాంగ్రెస్ పార్టీ ఒక్క అసెంబ్లీ స్థానాన్ని గెలుపుకోగలిగిందన్నారు. గెలుపు ఓటములు శాశ్వతం కాదన్నారు. సమావేశంలో మధిర మార్కెట్ కమిటీ చైర్మన్ బంధం శ్రీనివాసరావు, మండల అధ్యక్షుడు రావురి శ్రీనివాసరావు, చేబోలు మల్లికార్జునరావు, వాచేపల్లి లక్ష్మారెడ్డి, పంటి సాంబశివరావు, కమలూరి వెంకటేశ్వరరావు, వెంకటరామారావు, మంకెన రమేష్, బిక్కి కృష్ణప్రసాద్, రంగిశెట్టి కోటేశ్వరరావు, మార్కెట్ కమిటీ వైస్ చైర్మన్ కటికల సత్యనారాయణరెడ్డి, మాజీ మార్కెట్ కమిటీ చైర్మన్ చిత్తూరు నాగేశ్వరరావు, వేమూరి ప్రసాద్, పోట్ల ప్రసాద్, చావా వేణు, మండల కార్యదర్శులు అరిగి శ్రీనివాసరావు, బొగ్గల భాస్కరరెడ్డి, శ్రీనివాసరెడ్డి, కౌన్సిలర్లు, సర్పంచ్ లు, ఎంపీటీసీలు, పాల్గొన్నారు.

మంత్రి తుమ్మలను కలిసిన కాంగ్రెస్ నాయకులు

ఖమ్మం రూరల్, డిసెంబర్ 8: ఖమ్మం నియోజకవర్గం ఎమ్మెల్యే, మంత్రి ప్రమాణస్వీకారం చేసిన తుమ్మల నాగేశ్వరరావును కాంగ్రెస్ నాయకులు శుక్రవారం హైదరాబాద్ లోని మైహాకోం బూజూ నివాసంలో కలిసి పుష్పగుచ్ఛాలు అందజేసి శాలువా కప్పి సత్కరించారు. మరో



మంత్రి తుమ్మలను సన్మానిస్తున్న నాయకులు

మారు మంత్రి ప్రమాణస్వీకారం చేయడం సంతోషంగా ఉందన్నారు. మంత్రిని కలిసిన వారిలో తేజావత్ పంతులు నాయక్, గింజపల్లి గోపాల్, గుగులోత్ గణేశ్, సంపటి శ్రీనివాస్ తదితరులు ఉన్నారు.

టీచర్ విలయ్యకు సేవారత్న పురస్కారం

ఖమ్మం రూరల్, డిసెంబర్ 8: మండలంలోని మంగళగూడెం జిల్లా పరిషత్ ఉన్నత పాఠశాల జీవశాస్త్ర ఉపాధ్యాయుడు పంజాల విలయ్య విశిష్ట సేవారత్న జాతీయ పురస్కారానికి ఎంపికయ్యారు. తెలుగు వెలుగు సాహితీ వేదిక వ్యవస్థాపక చైర్మన్ పోలోజు రాజ్ కుమార్ చార్వలు, జాతీయ కన్వీనర్లు డాక్టర్ లక్ష్మీనర్సింహారావు, రంగిశెట్టి రమేష్, డాక్టర్ వలభోజు మోహన్ రావు సంయుక్తంగా శుక్రవారం ఒక ప్రకటనలో తెలిపారు. ఈ నెల 10వ తేదీన విజయవాడలో జరిగే సభలో ఈ అవార్డును విలయ్య అందుకోనున్నారు.

నేడు విద్యుత్ సరఫరా నిలిపివేత

ఖమ్మం రూరల్, డిసెంబర్ 8: మండలంలోని ఏడులాపురం, పెద్దతండూ, గుర్రాలపాడు, వెంకటగిరి, గుదిమళ్ల, తెల్లూరుపల్లి, మద్దులపల్లి, పొన్నెకల్, తల్లంపాడు గ్రామాల్లో శనివారం ఉదయం 8 నుంచి మధ్యాహ్నం 2 గంటల వరకు విద్యుత్ సరఫరా నిలిపివేస్తామని విద్యుత్ ఏక క్రాంతి సిస్టా శుక్రవారం ఒక ప్రకటనలో తెలిపారు.

పనుల్లో నాణ్యతా ప్రమాణాలు పాటించాలి

అడిషనల్ కలెక్టర్ సత్యప్రసాద్

చింతకావి, డిసెంబర్ 8: రాష్ట్ర ప్రభుత్వం అమలు చేస్తున్న అభివృద్ధి పథకాల్లో ప్రభుత్వ నియమ నిబంధనలకు అనుగుణంగా నాణ్యతా ప్రమాణాలు పాటించాలని అడిషనల్ కలెక్టర్ (స్థానిక సంస్థలు) సత్యప్రసాద్ అన్నారు. శుక్రవారం మండలంలోని వందనం, పాతర్లపాడు గ్రామాల్లోని అంగన్ వాడీ కేంద్రాల్లో నిర్వాణంలో ఉన్న బిన్సారి టాయిలెట్ లను పరిశీలించి అధికారులు, గుత్తేదారులకు సూచనలు చేశారు. పనుల్లో అలసత్వం వహిస్తే సంబంధిత అధికారులు, గుత్తేదారులపై కఠిన చర్యలు తీసుకుంటామని హెచ్చరించారు. కార్యక్రమంలో సర్పంచులు కాండ్ల పిచ్చయ్య, సునీత, ఎంపీడివో శ్రీనివాసరావు, ఎంపీవో మల్లెల రవీంద్రప్రసాద్, కార్యదర్శులు చెప్పల మహేశ్, పల్లపు రవీందర్, ఏపీవో కోటయ్య, సిబ్బంది పాల్గొన్నారు.



వందనంలో టాయిలెట్లను పరిశీలిస్తున్న అదనపు కలెక్టర్

ప్రజా సమస్యలపై పోరాటాలకు సిద్ధంకావాలి

సీపీఎం రాష్ట్ర కార్యదర్శి తమ్మినేని

తిరుమలాయపాలెం, డిసెంబర్ 8: ప్రజాసమస్యల పరిష్కారం కోసం పార్టీ నాయకులు, కార్యకర్తలు పోరాటాలకు సిద్ధం కావాలని సీపీఎం రాష్ట్ర కార్యదర్శి తమ్మినేని వీరభద్రం పిలుపునిచ్చారు. తిరుమలాయపాలెంలో శుక్రవారం జరిగిన పార్టీ మండల విస్తృత స్థాయి సమావేశంలో ఆయన మాట్లాడారు. అసెంబ్లీ ఎన్నికల్లో పార్టీ అభ్యర్థులకు వచ్చిన ఓట్లను బట్టి పార్టీ బలం తగ్గినట్లు కనిపించినా రాష్ట్ర, జిల్లా, గ్రామాఖిల పటిష్ఠంగా ఉన్నాయన్నారు. పాలక పార్టీలు ఎన్నికల సమయంలో ఇచ్చిన వాగ్దానాలను అమలు పర్చే విధంగా పలు ఉద్యమాలు చేపట్టాలని సూచించారు. జిల్లా కార్యదర్శి పద్మకుమార్ బండి రమేష్, షేక్ బషీర్ డిస్, మండల కార్యదర్శి కొమ్ము శ్రీను, నాయకులు వెగినాటి వెంకట్రావు, తుళ్లూరి నాగేశ్వరరావు, దాసరి మహేందర్, నాగటి సురేశ్, వీరన్న స్వామి, వెంకటేశ్, సుగణమ్మ, పుష్పమ్మ పాల్గొన్నారు.

దెబ్బ తిన్న పంటల పరిశీలన

పాల్యాంబ రూరల్, డిసెంబర్ 8 : పాల్యాంబ మండలంలో తుపాను వల్ల దెబ్బ తిన్న పంటలను ఏవో శంకర్ శుక్రవారం పరిశీలించారు. తోగ్గూడెం, జగన్నాధపురం, రంగాపురం, సోములగూడెం, పునుకుల తదితర గ్రామాల్లో పర్యటించి వరి, మిర్చి, మొక్కజొన్న, వేరుశనగ పంటలను క్షేత్రస్థాయిలో పరిశీలించారు. వరిపంటలకు అధిక నష్టం వాటిల్లినట్లు గుర్తించారు. దాదాపు 600 ఎకరాల్లో వరిపంట, 50 ఎకరాల్లో మిర్చి పంటకు నష్టం వాటిల్లినట్లు ప్రాథమిక అంచనా వేశారు.



విద్యార్థులకు పరీక్షా ప్యాడ్లు అందజేస్తున్న రమాదేవి

శ్రీనివాస రావు, వేము రాములు, గుంటుపల్లి రమాదేవి, లక్ష్మి తదితరులు పాల్గొన్నారు.

పాలేరులో 1,720 ఎకరాల్లో పంట నష్టం



కూసుమంచి: తడిసిన ధాన్యాన్ని పరిశీలిస్తున్న ఏడీఏ విజయచంద్ర, మధిర: పంటను పరిశీలిస్తున్న రైతు నాయకులు

కూసుమంచి, డిసెంబర్ 8: పాలేరు నియోజకవర్గంలోని నాలుగు మండలాల్లో 1,720 ఎకరాల్లో వరి, మిర్చి, మక్క పంటలు దెబ్బతిన్నట్లు ప్రాథమిక అంచనా వేశామని ఏడీఏ విజయ చంద్ర తెలిపారు. నాలుగు మండల్లోని వ్యవసాయ శాఖ అధికారులు ఇప్పటికే క్షేత్ర స్థాయిలో పలు గ్రామాల్లో పర్యటించినట్లు తెలిపారు. నియోజకవర్గంలో 61 ప్రాంతాల్లో పంటలకు నష్టం వాటిల్లిందని తెలిపారు. 1,610 మంది రైతులకు చెందిన 1,168 ఎకరాల్లో వరి, 95 మంది రైతులకు చెందిన 80 ఎకరాల్లో మిర్చి తోటలు, 15 మంది రైతులకు చెందిన 10 ఎకరాల్లో మక్క పంట దెబ్బతిన్నట్లు తెలిపారు. ప్రాథమిక అంచనాలు పంపామని పేర్కొన్నారు.

నష్టపోయిన రైతులను ప్రభుత్వం ఆదుకోవాలి

మధిర, డిసెంబర్ 8: తుపానీ వల్ల నష్టపోయిన రైతాంగాన్ని ప్రభుత్వం ఆదుకోవాలని సీపీఐ, తెలంగాణ రైతుసంఘం

నాయకులు విజ్ఞప్తి చేశారు. శుక్రవారం మధిర మున్సిపాలిటీ పరిధిలోని మడుపల్లి గ్రామంలో తుపాన్ ప్రభావంతో నీటమునిగిన ఊళ్లు వెంకటసర్వయ్య, బోడేపూడి వెంకటయ్య పంట పొలాలను తెలంగాణ రైతుసంఘం మండల అధ్యక్షుడు పంగ శేషగిరిరావు, సీపీఐ మండల కార్యదర్శి ఊట్ల కొండలరావు పరిశీలించారు. మండలంలోని వివిధ గ్రామాల్లో ముప్పాతురు గుర్రెన వరిపంటను పరిశీలించారు. వారు మాట్లాడుతూ ఆరు గాలం కష్టించి పండించిన పంట చేతికొచ్చే సమయంలో తుపాన్ రూపంలో వర్షాలు కురిసి వరిపంటలు నీటమునిగడంతో ధాన్యం తడిచి మొలకలు వస్తాయని రైతులు ఆందోళన చెందుతున్నారు. మరికొన్ని రోజుల్లో పంట చేతికి వచ్చే సమయంలో దెబ్బతింటుంటే ఏమీ చేయలేని పరిస్థితుల్లో రైతాంగం ఉందన్నారు. నష్టపోయిన రైతులను ప్రభుత్వం ఆదుకోవాలని కోరారు. కార్యక్రమంలో రైతుసంఘం నాయకులు పాల్గొన్నారు.

నాగేంద్రమ్మకు నివాళి



నాగేంద్రమ్మ చిత్రపటం వద్ద నివాళి అర్పిస్తున్న కొండబాల, నాయకులు

ఎర్రపాలెం, డిసెంబర్ 8: మండలంలోని రేమిడిపల్లె గ్రామానికి చెందిన కుక్కల నాగేంద్రమ్మ, ఎర్రపాలెం గ్రామానికి చెందిన పాటి రామారావు జటీవల మృతిచెందారు. చివరం తెలుసుకున్న రాష్ట్ర విత్తనాభివృద్ధి సంస్థ చైర్మన్ కొండబాల కోటేశ్వరరావు, మాజీ ఎంపీ చైర్మన్ చావారామకృష్ణ శుక్రవారం నాగేంద్రమ్మ చిత్రపటానికి నివాళి అర్పించి కుటుంబసభ్యులకు ప్రగాఢ సానుభూతి తెలిపారు. నివాళి అర్పించిన వారిలో బీఆర్ఎస్ మండల అధ్యక్షుడు పంటి సాంబశివరావు, సర్పంచ్ పురుషోత్తంరాజు, ఎంపీటీసీ మస్తాన్ వటి, బీఆర్ఎస్ యువజన మండల అధ్యక్షుడు కొండపాటి సాంబశివరావు, గుర్రాల పుల్లారెడ్డి, కోటేశ్వరరావు, షేక్ బాబుసాహెబ్, చిన్నరాము, షేక్ హుస్సేన్, పుల్లారావు, శ్రీపాలశెట్టి తిరుపతి రావు, దేవరకొండ రవి, శ్రీను ఉన్నారు.

సీఆర్పీకి ఆర్థిక సాయం

కూసుమంచి, డిసెంబర్ 8: కూసుమంచిలో సీఆర్పీగా పనిచేస్తున్న వెంకటకుమార్ కు జటీవల ప్రమాదంలో తలకు దెబ్బతగలడంతో ఆనారోగ్యానికి గురయ్యారు. ఆప రేషన్ ఖర్చుల నిమిత్తం రూ. 2 లక్షలు అవసరం కాగా నాయకన్ గూడెం



వెంకటకుమార్ కు ఆర్థిక సాయం అందజేస్తున్న కాంప్లెక్స్ ఉపాధ్యాయులు సంఘం బాధ్యులు

కాంప్లెక్స్ ఉపాధ్యాయులు సంఘం బాధ్యులు కలిసి శుక్రవారం రూ. 75వేలు అందజేశారు. కాంప్లెక్స్ హెచ్ఎం ఎం రవీందర్ రెడ్డి, టీఎన్టీయూ జిల్లా అధ్యక్షుడు సర్పయ్య, కార్యదర్శులు రవీందర్ శ్రీనివాసరావు తదితరులు పాల్గొన్నారు.

విద్యార్థులకు ల్యాప్ టాప్ లు అందజేశేత

మధిరరూరల్, డిసెంబర్ 8: మండలంలోని మల్లారం గ్రామానికి చెందిన ఎన్ఆర్ఎలు కూరపాటి రాము, లలిత దంపతులు గ్రామానికి చెందిన బీటిక్ చదువుతున్న ఇద్దరు విద్యార్థులకు తమ బంధువు మాజీ ఎమ్మెల్యే కట్టా వెంకటసర్పయ్య జ్ఞాపకార్థం ల్యాప్ టాప్ లు అందజేశారు. దాతలను చలువురు అభినందించారు. కార్యక్రమంలో సర్పంచ్ మండడపు ఉపేందర్ పాల్గొన్నారు.



విద్యార్థులకు ల్యాప్ టాప్ లు అందజేస్తున్న కూరపాటి రాము, లలిత దంపతులు

అనేబుల్ ఇండియా ద్వారా దివ్యాంగులకు ఉపాధి

సంస్థ రాష్ట్ర ప్రతినిధి మల్లికార్జున్

కూసుమంచి, డిసెంబర్ 8: అనేబుల్ ఇండియా సంస్థ ఆధ్వర్యంలో మండలంలో 95 మంది దివ్యాంగులకు ఉపాధి కల్పిస్తున్నామని సంస్థ రాష్ట్ర ప్రతినిధి టీ మల్లికార్జున్ అన్నారు. కూసుమంచిలోని రైతు వేదికలో శుక్రవారం జరిగిన దివ్యాంగుల ఉపాధి నైపుణ్య శిక్షణా కార్యక్రమంలో ఆయన మాట్లాడారు. 95 మందిని ఎంపిక చేసి బ్యాంక్ ద్వారా రుణాన్ని ఇప్పించి వారికి ఉపాధి దిశగా పది రోజులు పాటు శిక్షణ ఇచ్చి వారిని ఆర్థికంగా ముందుకు తీసుకొని పోతామన్నారు. ఎంపికైన వారికి ఆయా రంగాల్లో



మాట్లాడుతున్న రాష్ట్ర ప్రతినిధి మల్లికార్జున్

శిక్షణ ఇస్తామన్నారు. కార్యక్రమంలో ఎన్ఆర్ఎస్ డైరెక్టర్ గడ్డం రాంబాబు, ఆర్టీసీ ప్రతినిధి నాగేశ్, దివ్యాంగుల సంస్థ డైరెక్టర్ మధు, అనేబుల్ కమిటీ ప్రతినిధులు రంగా, దివ్యాంగుల బాధ్యులు రామారావు, సమ్మెల్ల శ్రీను, నెల్లూరి రేణుక, కొత్తగూడెం సంఘం బాధ్యులు చాంద్ పాపా పాల్గొన్నారు.

విద్యార్థులకు పరీక్షా ప్యాడ్లు అందజేశేత

మధిరరూరల్, డిసెంబర్ 8: ఖమ్మంలో నిర్వహించనున్న జాతీయస్థాయి ప్రతిభా పరీక్ష ఎన్ఎంఎంఎస్ కు సిద్ధమవుతున్న మాటూరు హైస్కూల్ విద్యార్థులకు ఆ పాఠశాల వ్యాయామ ఉపాధ్యాయుల గుంటుపల్లి రమాదేవి శుక్రవారం పరీక్షా ప్యాడ్లను అందజేశారు. ఈ సందర్భంగా హెచ్ఎం చెరుపల్లి శ్రీహరి మాట్లాడుతూ

ఎన్ఎంఎంఎస్ ప్రతిభ పరీక్షల్లో ఎంపికైన విద్యార్థులకు సంవత్సరానికి రూ.12 వేలు చొప్పున నాలుగు సంవత్సరాల పాటు ఉపకార వేతనం అందుతాయని తెలిపారు. సీఈఆర్ రమాదేవిని ప్రత్యేకంగా అభినందించారు. కార్యక్రమంలో ఉపాధ్యాయులు దీపి సాయికృష్ణమాచార్యులు, సంక్రాంతి శ్రీనివాసరావు, కొలగాని ప్రసాదరావు, మేడేపల్లి రావు, చౌడవరపు సునీత, రెంటపల్లి భాగ్య శ్రీనివాస